

LEHEN IS-SANTWARJU TA' HAŻ-ŻABBAR

MEJJU 2019 – Ɯarġa Nru: 170



Il-Kelma tal-Arċipriet...

B'DISPJAĊIR ...!

Meta toqrob il-festa tad-Duluri, ahna s-saċerdoti mmorru nqarru lit-tfal tal-iskola primarja. Qabel il-qrar, jien inhobb nitkellem ffit mat-tifel jew tifla biex insir nafhom ahjar. Waħda mill-mistoqsijiet li nagħmlilhom hi, jekk imorrux għall-quddiesa tal-Ħadd. NUMRU SEW MINNHOM JGHIDULI LI LE MA JMORRUX ghax il-ġenituri tagħhom ma jehduhomx! Ir-raġuni ewlenija li jsemmgħu t-tfal, hija x-xogħol. Min imur, imur biss man-nanniet u meta dawn ma jmorrux, it-tfal jibqgħu bla quddiesa tal-Ħadd!



Kriżi

Jiena nifhem li hemm ġenituri li jibqgħu jaħdmu anke fil-week-ends kemm fid-dar kif ukoll barra, speċjalment daww bix-xift. U napprezza hafna l-isforzi li jagħmlu biex itejbu dejjem il-livell tal-għejxin tal-familji tagħhom. Jista' jkollna wkoll ġenituri li għandhom trabi jew tfal żgħar li ma jkollhomx ma' min ihalluhom, jew xi raġunijiet oħra... Wisq nibza' iżda, li barra l-problema tax-xogħol hemm waħda akbar – il-kriżi ta' fidi!

Min għandu l-fidi tiegħu qawwija, jagħmel minn kollox biex jadatta l-hin tiegħu u b'xi mod ma jitlifx il-quddiesa tal-Ħadd. Inzommu quddiem għajnejna dak li jgħidilna l-Papa Franġisku: “Għan-nisrani, Ħadd bla quddiesa, mhu Ħadd xejn!”

Tassew jiddispjaċini li qed ikollna numru sostanzjali ta' tfal li, ghax mhux tort tagħhom, qed jibqgħu mingħajr quddiesa fil-komunità.

Kif irridu li dawn it-tfal meta jikbru, jibqgħu jattendu għall-quddiesa tal-Ħadd meta minn ċkunitom qed ikunu mċaħħdin minnha: mingħajr il-Kelma, mingħajr l-Ewkaristija, mingħajr qrar u mingħajr is-sens ta' komunità?!

Dover

Hija haġa sabiħa li l-ġenituri jitolbu l-Magħmudija għal uliedhom, iressquhom għall-Ewwel Tqarbina u l-Griżma. Imma xi jkun jiswa' jekk imbagħad ma jirsistux biex

jattendu għall-Ewkaristija tal-Ħadd bhala familja jew bhala ndividwi!

Jiena nhobb inhegġeg lit-tfal biex jagħmluha ta' "appostli tad-dar" billi jheggu lill-ġenituri tagħhom jehduhom għall-quddiesa tal-Ħadd. Inhobb ngħidilhom li l-ġenituri "tant iħobbukom li anke jekk għall-bidu ma jisimghukomx, fl-aħħar iċedu għall-insistenzi tagħkom!"

Jalla dawk il-ġenituri li qed jaqraw dawn il-versi u mhumiex jattendu għall-Ewkaristija tal-Ħadd, jisimghu mix-xewqat ta' wliedhom u jattendu magħhom. Jalla wkoll ma jkollniex tfal li l-karibiet tagħhom jispiċċaw

bhal xi "għajta fid-deżert" għax ma jkunu qatt mismugħin!

Sodisfazzjon

Kemm niehu gost nara familji li jhallu kollox biex iqaddsu l-Jum tal-Ħadd – il-jum li fih infakkru l-Qawmien tal-Mulej mill-mewt, u ma jfallux dan l-appuntament tagħhom mal-Mulej!

Il-preżenza tal-istess familji għall-Ewkaristija tal-Ħadd, tkun ta' barka kontinwa għall-istess familji u għall-parroċċa tagħna! Jalla lkoll nirrealizzawh dan.

Dun Evan

IR-RABA' HADD TAL-GHID...

Hadd ir-Ragħaj it-Tajjeb u Jum il-Vokazzjonijiet

F'dan il-mużajk li jinsab fil-Masulew ta' Galla Placida (c.425 WK), f'Ravenna, l-Italja, Ġesù jidher bhala r-Ragħaj it-Tajjeb, differenti għal kollox minn dak li nsibu fil-katakombi Rumani. Id-dehra ta' Ġesù nafuha ta' bniedem liebes ta' ragħaj tal-kampanja, bin-nagħga fuq spallejh imdawwra ma' għonqu.



F'dan il-mużajk, Ġesù jidher imlibbes b'tunika dehbiema u mantar vjola – sinjali tar-regalità. Madwar rasu tidher raġġiera kbira dehbiema. Ġesù jidher mgħawweg, huwa u jikkarezza waħda min-nagħgiet li tinsab hdejh. Il-bastun li għandu f'idejh huwa f'forma ta' salib għaliex Ġesù stess qal: "Jiena r-ragħaj it-tajjeb, ir-ragħaj it-tajjeb li jagħti haġtu għan-nagħag tiegħu (Ġw 10: 11).

Ninnutaw li x-xbieha fuq il-mużajk hija waħda simmetrika – 3 nagħgiet naħa u tlieta oħra n-naħa l-oħra. Dan sar apposta biex niffokaw aktar fuq is-salib li jinsab fiċ-ċentru tal-mużajk.

Kien permezz tas-salib li Ġesù feda lin-nagħag tiegħu biex werja kemm tassew iħobbhom.

Din ix-xbieha turi l-mod kif evolviet id-dehra ta' Kristu-Ragħaj, billi għaqdet flimkien it-tjubija u l-manswetudni tiegħu mar-regalità tiegħu.

Kull min jithajjar isir "ragħaj" tal-merhla, irid ikollu dawn il-karatteristiċi li kellu r-Ragħaj ewlieni! Nitolbu u naħdmu għal aktar vokazzjonijiet minn fostna.

ŻMIEN IL-GHID... XI KARATTERISTIČI!

Fil-Liturgija tal-Knisja għandna dawk li nsejnhom it-*tempi forti* – żminijiet qawwija li huma: Avvent-Milied; Randan-Ghid. Dan ifisser li l-festi l-kbar tal-Milied u l-Ghid għandhom żmien ta' thejji partikulari għalihom.

Żmien il-Ghid, li qeġdin fih bħalissa, jibda minn Hadd il-Ghid sa Pentekoste – ħamsin jum shaħ li fihom, il-Knisja timmedita u tifrah bil-qawmien tal-Imghallem tagħha mill-imwiet! Minn Hadd il-Ghid sal-Hadd ta' wara, għandna dik li nsejnhom l-Ottava tal-Ghid il-Kbir – tmin'ijiem shaħ li l-Knisja tqisu bhala jum wiehed! Fil-fatt, l-antifona tal-Hallelujah tal-quddiesa hi: “Dan hu l-jum li għamel il-Mulej, ħa nifirhu u nithennev fih”. Fil-jum tal-Ghid, tinghad is-Sekwenza, li hi obbligatorja. Tista' tinghad ukoll matul il-jiem tal-Ottava.

Il-Kelma

Mill-ghada tal-Ghid il-Kbir, tibda dik li nsejnhom l-*lectio continuata* tal-Atti tal-Appostli, jiġifieri siltiet għal kull ġurnata sa Pentekoste, mill-istess Ktieb. L-Atti, miktubin minn San Luqa, jirakkuntawlna x'għamlu u x'qalu l-appostli wara li Ġesù hallihom u mar għand il-Missier.

Fil-quddies tal-Ottava tal-Ghid għandna r-rakkonti tad-dehriet ta' Ġesù Rxoxt lill-appostli: lil Marjam ta' Magdala, lid-dixxipli ta' Emmaws, meta kienu maqfula fiċ-ċenaklu, waqt li kienu mal-Ghadira ta' Tiberija. Waqt dawn id-dehriet Ġesù jurihom hu min hu, jiekol magħhom, jagħtihom missjoni xi jwettqu... Ġesù ma kienx xi fantażma imma kellu l-istess ġisem ta' qabel il-passjoni u l-mewt tiegħu... imma issa ġisem glorifikat!

Fl-ewwel ġimghat tal-Ghid, nisimghu siltiet mill-

Evangelju skont San Ġwann kif konna smajnieh wara kollox, fl-aħhar ħmistax tar-Randan. Fittieni Hadd tal-Ghid imbagħad, ikollna d-dehra ta' Ġesù lill-appostli li kienu mbeżża', kif ukoll l-ghoti tal-Ispirtu s-Santu “Dakinhar filgħaxija” tal-qawmien tiegħu. Fl-istess silta għandna wkoll id-dehra lil Tumas u shaħu.

Fir-Raba' Hadd niċcelebraw ukoll *Jum il-Vokazzjonijiet* u naqraw siltiet fejn Ġesù juri ruhu bhala “r-ragħaj tan-nagħaġ” jew, “il-bieb tan-nagħaġ”. Jitkellem ukoll fuq ir-relazzjoni personali li teżisti bejn ir-ragħaj u n-nagħaġ tiegħu.

Żewġ festi importanti

Is-Seba' Hadd tal-Ghid niċcelebraw il-festa tal-Axxensjoni tal-Mulej. Din il-festa, li fl-imghoddi kienet tiġi ċcelebrata l-Hamis ta' qabel, kienet festa kmandata u anke pubblika. Il-kelma “lapsi” ġejja minn dik bil-Grieg, *analepsis* li ftsier “titla' l fuq”.

Żmien il-Ghid, imbagħad jagħlaq bil-festa l-kbira ta' Pentekoste li għandha wkoll il-quddiesa tal-Vġili, b'qari differenti minn dak tal-Hadd. Għandha wkoll bħall-Ghid il-Kbir, sekwenza obbligatorja.

Mas-Solennità ta' Pentekoste, is-simbolu ewlieni tal-Ghid, il-Blandun, jintefa' b'ċerimonja apposta u wara jitqigħed f'post fejn jerga' johroġ waqt l-ghoti tal-Magħmudija u l-funerali – id-dawl ta' Kristu Rxoxt jakkumpanjana mit-twelid sal-mewt tagħna!

Kif jintemm Żmien il-Ghid nibdew dak li nsejnhu “iz-żmien ta' matul is-sena” jew *ferjali* sakemm f'Novembru ntemmu s-sena Liturgika u nibdew oħra ġdida mal-ewwel Hadd tal-Avvent.



“Noli me tangere” – La tmisnix... Ġesù Rxoxt ma' Marija Maddalena, 1440, Fra Angelico, Convento San Marco, Firenze

NILTAQGĦU NHAR ... MEJJU 2019

Erbgħa 1: *Festa ta' San Ġużepp Haddiem – Tifkira O.* Fil-quddiesa tas-6.30pm issir il-preżentazzjoni u t-berik tal-ġhodod.

Hamis 2: San Atanasju, isqof u duttur – Tifkira O.

Ġimgħa 3: San Filippu u San Ġakbu, appostli – Festa. *L-ewwel Ġimgħa tax-xahar.* Wara l-quddiesa tas-6.30pm adorazzjoni komunitarja u barka sacramentali.

Sibt 4: Fl-10.00am Ċelebrazzjoni tal-Kelma t'Alla bil-Magħmudijiet.

Hadd 5: It-Tielet Hadd tal-Għid

Erbgħa 8: Fil-11.30am quddiesa bit-talba tas-supplika tal-Madonna ta' Pompei.

Hamis 9: San Ġorġ Preca, presbiteru u fundatur tal-MUSEUM. Fis-6.30pm quddiesa għat-tfal u l-ġenituri animata mis-soċi. Issir gabra għar-rinovazzjoni tal-kappella tal-Museum subien.

Hadd 12: Ir-Raba' Hadd tal-Għid u Jum il-Vokazzjonijiet. Fid-9.00am fil-Kon-Katidral ta' San Ġwann, is-seminarista David Borg mill-parroċċa tagħna jirreċvi l-Ordni Sagru tad-**Djakonat.**

Tnejn 13: L-ewwel dehra tal-Madonna f'Fatima. Filgħaxija ssir zjara mill-immigranti Kattoliċi f'santwarju Marjan.

Tlieta 14: San Mattija Appostlu – Festa.

Hadd 19: Il-Hames Hadd tal-Għid. Fid-Djoċesi niċċelebraw **Jum il-Karità.** Issir il-gabra ta' kull sena għad-Djar karitattevoli tal-Knisja.

Hadd 26: Is-Sitt Hadd tal-Għid. Fl-10.00am isir it-tielet **seminar** għall-ġenituri li wliedhom se jagħmlu l-Ewwel Tqarbina din is-sena.

Ġimgħa 31: Tifkira taż-Żjara tal-Verġni Marija lil Elizabetta – Festa.

TBERIK TAL-FAMILJI (ikompli)**MEJJU:**

Tnejn 13: Silla, Telliera, Gharix, Mithna, Barumbara, Hadd in-Nies

Tlieta 14: Ġ. Debono, Stellarju, Newl, P. Scicluna, Nissieg

Erbgħa 15: C.Consiglio, Fustan, Qoton, Kappar, Fiġel, Faqqus, Mehriez, Fwieni

Hamis 16: A. Caligari (naha M. Bambina), Inhasa

Ġimgħa 17: Ġ.M. Caruana, S Formosa, tal-Plier, Ġ.F. Testaferrata

Tnejn 20: Qaqoċ, R. Agius Muscat

Tlieta 21: Bursett, Maghsar, Misrah San Nikola

Erbgħa 22: T. Schembri, Bikri, Hofra, Palm, Indivja

Hamis 23: Rihan, Selq, Bur

Ġimgħa 24: Misrah A. Wignacourt, Ġilbiena, Sta Klara, Alessio Erardi (naha ta' Wignacourt)

Tnejn 27: A. Barbara, M. Sultana, A Caligari (naha tal-Hofra), P. Muscat Ingloft

Tlieta 28: L-Ordni ta' San Ġwann, Bieb is-Sultan, Ġ. Micallef, Żingla, Ghasel, Lenbija, Sienja

Erbgħa 29: Sqaqien ta' Triq il-Kbira

Hamis 30: Skola

Ġimgħa 31: San Anard, Triq Ġdida fi Triq San Anard, Limiti ta' Xaqqa

ĠUNJU

Tnejn 3: Qalb Imqaddsa

Tlieta 4: Felice

Erbgħa 5: Lia

Hamis 6: Sta Tereza, Trejjet San Ġorġ, Vulcan

Tnejn 10: San Lawrenz, tal-Grazzji

Tlieta 11: Karmnu, Strickland

Erbgħa 12: Misrah is-Sliem, Misrah San Ġakbu, Sqaq Lajri, San Pawl, Nofsinar

Hamis 13: Dun Frans Buhagiar, Hawt, Misqja, Saqwi

Ġimgħa 14: Inkurunazzjoni u sqaqien, San Piju V

Tnejn 17: Santa Marija, Sqaq Lanza, Kahwiela (naha Sta Marija), S. Astarita

Tlieta 18: Santwarju (naha tal-venda)

Erbgħa 19: Santwarju (naha tal-Grazzja tal-ġebel)

Hamis 20: Villabate (djar biz-żewġ)

Ġimgħa 21: Mina ta' Hompesch, Sqaq Ganton

Tnejn 24: Villabate (djar bil-fard)

Tlieta 25: Gnien, Tut, N. Biancardi, l-ahhar parti ta' Ġ. Agius Muscat

Erbgħa 26: Piju XII, John Delia

Hamis 27: L-ahhar parti ta' Triq ix-Xghajra u l-ahhar parti ta' Triq Wied il-Għajn

N.B.

* It-Tberik jibda fil-5.00pm

* L-offerti tagħkom imorru għall-hidma pastorali u l-proġetti tal-parroċċa

* Minhabba li l-Għid ġie tard, l-Estate jitbierek f'Ottubru li ġej.